

**சாராம்சம்:** இனிய குழந்தைகளே, தந்தை புதிய உலகிற்கான புதிய ஞானத்தை உங்களுக்குக் கொடுக்கின்றார். இதன் மூலம் சூரிய வம்ச குலம் ஸ்தாபிக்கப்படுகின்றது. நீங்கள் இப்பொழுது அக்குலத்தின் அதிபதிகள் ஆகுகிறீர்கள்.

**கேள்வி:** நீங்கள் இலகுவாக உங்கள் ஆஸ்தியின் உரிமையைப் பெற்றுக் கொள்வதற்கு நீங்கள் கொண்டிருக்க வேண்டிய உறுதியான நம்பிக்கை என்ன?

**பதில்:** எல்லாவற்றிற்கும் முதலில், சுவர்க்கத்தைப் படைப்பதற்கு அதே எல்லையற்ற பாபாவே வந்துள்ளார் என்ற நம்பிக்கையைக் கொண்டிருங்கள். தொழில்; செய்து கொண்டிருக்கும் பொழுது, நாங்கள் அந்த பாபாவின் குழந்தைகள் என்பதையும், நாங்கள் சுவர்க்கத்தின் அதிபதிகள் ஆகியதும் முடிவற்ற சந்தோஷத்தைக் கொண்டிருப்போம் என்பதையும்; நாங்கள்; மிக இலகுவாக எங்கள் ஆஸ்தியின் உரிமையைக் கொண்டிருப்போம் என்பதையும் நினைவு செய்யுங்கள். உறுதியான நம்பிக்கை உள்ளவர்களின் முடிவற்ற சந்தோஷம் என்ற பாதரசம் எப்பொழுதும் உயர்வாக இருக்கிறது. சந்தோஷம் இல்லாதிருக்குமானால், நீங்கள் ஒரு சதப் பெறுமதியான நம்பிக்கையையும் கொண்டிருக்கவில்லை என்பதை உங்களால் புரிந்துகொள்ள முடியும்.

**பாடல்:** நாங்கள் சந்தித்த நாளிலிருந்து.!

ஓம் சாந்தி. இது எவரது புகழாகும்? பரமாத்மாவாகிய பரமதந்தையினதாகும். அதி அன்பிற்கினியவரென அழைக்கப்படுகின்ற அவர், பரந்தாமத்தில் வசிக்கின்ற ஒரேயொரு பரமாத்மா பரமதந்தையே ஆகும். குழந்தைகளாகிய உங்களை பரமதந்தை தனக்குரியவராக்கிக் கொண்ட அனுபவத்தை நீங்கள் பெற்றுள்ளீர்கள். பின்னர் குழந்தைகளாகிய நீங்கள் பரமதந்தையை உங்களுக்குரியவராக்கிக் கொண்டீர்கள்; பரம் (அதிமேலானவர்) என்றால், அப்பால் உள்ள ஒரேயொருவர் என்று அர்த்தமாகும். உண்மையில் ஆத்மாக்களாகிய நீங்கள் பரமாத்மாவாகிய பரமதந்தையுடன் பரந்தாமத்தில் வசிக்கின்றீர்கள் என்பது உங்கள் புத்தியில் உள்ளது. உலகில் உள்ள வேறு எவரிடமும் இந்த ஞானம் இல்லை. தாம்; கடவுளின் வடிவமென அவர்கள் தம்மைப் பற்றி கருதுவதால், அவர்களிடம் எந்த ஞானமும் நிலைத்திருப்பதில்லை. அப் பரமாத்மாவாகிய பரமதந்தை வந்து, உங்களைச் சந்திக்கும் பொழுது, அவர் புதிய உலகிற்கான புதிய விடயங்களைப் பேசுகிறார். புதிய உலகில் புதிய பகல்களும்; புதிய இரவுகளும் உள்ளன. பழைய உலகில் பழைய பகல்களும், பழைய இரவுகளும் உள்ளன. அத்துடன் பல்வேறு வகையான துன்பங்களும் உள்ளன. பெரும்பான்மையானோர் சந்தோஷமற்று இருக்கிறார்கள்.. இரவில், அவர்கள் காமவாளைப் பயன்படுத்துகின்றார்கள். பகலில் தொடர்ந்தும் பாவத்தைச் செய்கின்றார்கள். புதிய உலகில் சதா சந்தோஷம் உள்ளது. இது நிச்சயமாக உங்கள் புத்தியில் உள்ளது. புதிய உலகில் இலக்ஷ்மி நாராயணனின் சூரிய வம்ச இராச்சியம் உள்ளது. அது இளவரசர்கள், இளவரசிகளின் இராச்சியமெனக் கூறப்படுவதில்லை. அது அரசர், அரசிகளின் இராச்சியம் என்றே கூறப்படுகின்றது. உண்மையில் சத்தியயுகத்தில் ஸ்ரீ இலக்ஷ்மி ஸ்ரீ நாராயணனின் வம்சமே உள்ளது. அது சுவர்க்கம் என்பதால் அங்கு அதிகளவு சந்தோஷம் உள்ளது. நீங்கள் அந்த சந்தோஷத்திற்கே முயற்சி செய்கின்றீர்கள். அது தூய்மையான இராச்சியமாகும். தந்தை உங்களை அப்புதிய உலகிற்கு அதிபதிகள் ஆக்குகின்றார். அந்நேரத்தில், உலகில் வேறு எந்த வம்சமோ, சமயங்களோ இல்லை. நீங்கள் மக்களுக்கு விளங்கப்படுத்தும் பொழுது, இவ்விடயங்கள் உண்மையானவை என்பதை அவர்களை எழுதச் செய்யுங்கள். நீங்கள் அவர்களை அதனை மீண்டும் மீண்டும் மீட்டல் செய்விக்கும்; பொழுது, புதிய தூய உலகில் அரசர், அரசி, பிரஜைகள் அனைவருமே உண்மையிலேயே தூய்மையாக இருந்தனர் என்ற நம்பிக்கையை அவர்கள் கொண்டிருப்பார்கள்; அவர்கள் அனைவரும் சதா சந்தோஷமாக இருக்கிறார்கள். அவர்கள் இப்பொழுது சதா துன்பத்தில் இருக்கின்றார்கள். கலியுக இறுதியில் என்ன இருக்கிறது, சத்தியயுக ஆரம்பத்தில் என்ன இருக்கும், இன்று என்ன இருக்கிறது, நாளை என்ன இருக்கும் போன்றவற்றைச் சங்கமயுகத்திலேயே உங்களால் ஒப்பிட்டுப் பார்க்க முடியும். எல்லையற்ற இரவு இப்பொழுது முடிவுக்கு வருகின்றது. அதன் பின்னர் நாளை அதாவது பகல் பொழுதில், நீங்கள் இராச்சியத்தை ஆட்சி

செய்வார்கள். இன்று, தூய்மையற்ற உலகம் உள்ளது. நாளை தூய உலகம் இருக்கும். சாதுக்கள், புனிதர்கள் அனைவரும் பாடுகின்றார்கள்: தூய்மையாக்குபவராகிய சூதைக்குரிய இராமரே. அவர்கள் இவ்வாறு பாடுவதை நூங்கள் செவிமடுக்கும் பொழுது அவர்களிடம் வினவுங்கள்: தூய்மையாக்குபவர் என நூங்கள் யாரை நினைவு செய்கின்றீர்கள்? யார் தூய்மையற்றவர்? யார் அவரைத் தூய்மையாக்குவார்? தூய்மையற்ற உலகம் எத்தகையது? தூய்மையான உலகம் எத்தகையது? நிச்சயமாக, தூய்மையற்றவர்களைத் தூய்மையாக்குபவரே வந்து, உங்களைத் தூய்மையாக்கி, தூய உலகிற்கு அழைத்துச் செல்வார். கலியுகத்தின் இறுதி தூய்மையற்ற உலகம் என்றும், சத்தியயுகத்தின் ஆரம்பம் தூய உலகம் என்றும் அழைக்கப்படுகின்றது. அனைவரும் அவரை மாத்திரமே நினைவு செய்கின்றார்கள். தூய உலகம் சுவர்க்கமாகும். ஆகையால் நிச்சயமாக அசுரரீயான பரமாத்மாவாகிய பரமதந்தையே சுவர்க்கத்தை ஸ்தாபிப்பவர். சுவர்க்கமான தூய உலகைப் படைப்பவர் பரமாத்மாவாகிய பரமதந்தையே ஆவார். நரகத்தைப் படைப்பவருக்கு (இராவணன்) எந்தப் புகழும் இல்லை. மக்கள் தொடர்ந்தும் அவனின் கொடும்பாவியை எரிக்கின்றார்கள். மக்களுக்கு அவனைத் தெரியாது. ஆனால் அவனுக்கு இராவணன் என அவர்கள் பெயரிட்டுள்ளார்கள். அவனைப் போன்று ஒரு மனிதனும் இருக்க முடியாது. மனிதர்கள் தொடர்ந்தும் பல பிறவிகள் எடுத்துத் தமது பெயரையும் வடிவத்தையும் மாற்றிக் கொள்கின்றார்கள். இராவணனின் பெயரும் வடிவமும் என்றுமே மாறுவதில்லை. எப்பொழுதும் பத்துத் தலைகள் உள்ளன. ஒவ்வொரு வருடமும் அவர்கள் அதனை 6 அங்குலம் வரை அதிகரிக்கின்றார்கள். ஏனெனில் இராவணன் தொடர்ந்தும் பெரியவனாகுகிறான். அவன் தமோபிரதான் என்பதால் அவர்கள் அவனைத் தொடர்ந்தும் எரிக்கின்றார்கள். உங்களைத் தூய்மையற்றவர் ஆக்கியது யார் என்பதை நூங்கள் இப்பொழுது புரிந்து கொள்கிறீர்கள். இந்த ஐந்து விகாரங்களும் இராவணன் என அழைக்கப்படுகின்றன. அவை உங்களுக்குத் துன்பத்தை விளைவித்து உங்களைத் தூய்மையற்றவர் ஆக்குகின்றன. ஆகையால் இந்த விகாரங்களைத் துறந்திடுங்கள். சாதுக்களும், புனிதர்களும் பொதுவாக இந்த விகாரங்களைத் தானமாகப் பெற்றுக் கொள்கின்றார்கள். அவர்கள் கூறுகின்றார்கள்: நல்லது. பொய்களைக் கூறுகின்ற உங்கள் பழக்கத்தை என்னிடம் கொடுத்து விடுங்கள். காமத்தைப் பொறுத்தவரை மாதத்தில் ஒருமுறையோ அல்லது இருமுறையோ இந்த விகாரத்தில் ஈடுபட அனுமதிக்கப்படுகிறீர்கள் என அவர்கள் பொதுவாகக் கூறுகின்றார்கள். எவ்வாறாயினும், இங்கு, இது ஐந்து விகாரங்களையும் பற்றிய விடயமாகும். ஒரு திருடனைப் பிடித்தார்களாயின், இன்னொரு திருடன் திருடுவதற்கென வருவான். ஆகையால் இதனை எவருக்கும் விளங்கப்படுத்துவது மிகவும் இலகுவானதாகும். கூறப்படுகின்றது: பாவாத்மா அல்லது மகாத்மா. 'தூய்மையற்ற பரமாத்மா' அல்லது "மகத்துவமான பரமாத்மா" என ஒருபொழுதுமே கூறப்படுவதில்லை. ஆகையால் யார் ஆத்மாக்களைத் தூய்மையாக்குவார்? அவர்கள் நிச்சயமாகக் கடவுளைச் சுட்டிக் காட்டுவார்கள், அப்பொழுது, அவர்களின் பார்வை மேல் நோக்கி செல்லுகின்றது. ஆனால் அவர் எப்பொழுது வருவார்? அவரின் பெயர் என்ன? பாரதத்தில் சிவஜெயந்தி மிகவும் பிரபல்பமானதாகும். அவரின் பெயர் சிவன்;. அவருக்கு வேறு எப்பெயரும் கொடுக்கப்படுவதில்லை. இலிங்க வடிவம் மாத்திரமே அவர்களின் புத்தியில் பிரவேசிக்கின்றது. அவர்கள் சோமநாதரைப் பற்றிப் பேசினால், இலிங்க வடிவம் அவர்களின் புத்தியில் பிரவேசிக்கின்றது. உங்களைப் போன்று பரமாத்மாவும் ஒரு நட்சத்திரம் என்பதை ஆத்மாக்களாகிய நூங்கள் இப்பொழுது அறிந்துள்ளீர்கள். நட்சத்திரங்களையும் நட்சத்திர தேவர்கள் என்றும் அழைக்கப்படுகின்றன. அவை நட்சத்திரக் கடவுள்கள் அல்லர். நூங்களே நட்சத்திர தேவர்கள். உங்களைக் கடவுள் என அழைக்க முடியாது. எனவே பரமாத்மா ஒரு புள்ளியே. ஆனால் அவர் எவ்வாறு வழிபடப்படுவார்? ஆகவே பக்திமார்க்கத்தினர் ஓர் இலிங்க வடிவத்தை உருவாக்கினார்கள். அவர் அதனைப் போன்று பெரிதானவர் அல்ல. ஆத்மாக்கள் பெரிதாகவோ சிறிதாகவோ வளர்வதில்லை. ஆதலால் அவர் வடிவத்தைப் பெரிதாக உருவாக்குவது பிழையாகும். பரமாத்மாவைப் பற்றிய மிகச்சரியான ஞானத்தைக் கொண்ட எந்த மனிதரும் இல்லை. இவ்விடயங்கள் மிகவும் சூட்சுமமானவையாகும். அவர்கள் வினவுகின்றார்கள்: அவர் மிகவும் சின்னஞ்சிறிய புள்ளியாயின், அவரை நூங்கள் எவ்வாறு நினைவு செய்ய முடியும்? ஓ! ஓர் ஆத்மாவிற்குத் தனது தந்தையை நினைவு செய்வது மிகவும் இலகுவாகும். தந்தையின் புகழ் தனித்துவமானது. ஆத்மாக்கள் எல்லோரும் ஒரே மாதிரியானவர்கள். நல்ல, தீய, மேன்மையான, சூரழிந்த சம்ஸ்காரங்கள் அனைத்தும் ஆத்மாவிலேயே உள்ளன. ஞானம் ஆத்மாவிலேயே உள்ளது. ஆத்மா மிகவும்

சின்னஞ்சிறியவர். மக்கள் ஏழைகளாகவோ அல்லது செல்வந்தர்களாகவோ ஆகுகின்றார்கள். ஆனால் அதுவும் ஆத்மாக்களின் சம்ஸ்காரங்களுக்கு ஏற்பவே ஆகும். குழந்தைகளாகிய நங்கள் இந்த ஞானம் அனைத்தையும் உங்கள் புத்தியில் கொண்டிருக்கின்றீர்கள். மக்களுக்குக் கடவுளைத் தெரியாது. எனவே ஆத்மாக்களைப் பற்றிய ஞானம் கூட அவர்களிடம் இல்லை. அவர்கள் கடவுளைச் சர்வவியாபி எனப் பிழையாகக் கருதுகின்றார்கள். ஆத்மாவே இவை அனைத்தையும் கிரகிக்கின்றார். ஓர் ஆத்மா ஒரு சரீரத்தை நக்கித் தனது சம்ஸ்காரங்களுக்கு ஏற்ப இன்னொன்றை எடுத்துக் கொள்கின்றார். இவ்வாத்மாவே இதனைக் கூறுகின்றார். மக்கள் பேசும் பொழுது தங்களை மனிதர்கள் எனக் கருதுகின்றார்கள். இங்கே, நங்கள் உங்களை ஓர் ஆத்மா எனக் கருதிப் பயிற்சி செய்ய வேண்டும். பரமாத்மாவாகிய பரமதந்தை ஆத்மாக்களாகிய எங்களுக்குக் கற்பிக்கின்றார். ஆத்மாக்கள் செயல்களின் தாக்கத்திற்கு உட்படாதவர்கள் என்று மக்கள் கூறுகின்றார்கள். ஆத்மா அவ்வாறு தாக்கத்திற்கு உட்படாதவராயின், சம்ஸ்காரங்கள் எங்கே பதிவு செய்யப்படுகின்றன? அவர்கள் மிகவும் குழப்பமடைந்துள்ளனர். தந்தை புதிய உலகிற்கான புதிய ஞானத்தைக் கொடுக்க வேண்டும். பழைய உலகில் வாழுகின்ற மனிதர்களினால் இந்த ஞானத்தைக் கொடுக்க முடியாது. எனவே நங்கள் தந்தையை அறியவேண்டும். பக்தர்கள் கடவுளிடமிருந்து தமது ஆஸ்தியைப் பெற்றுக் கொள்ள வேண்டும். பக்தி தொடர்ந்து வந்துள்ளது. அவர்கள் கடவுளைத் தொடர்ந்தும் கூழாங்கற்களிலும் கற்களிலும் தேடுகின்றார்கள். அனைவரும் கடவுளின் வடிவம் என அவர்கள் நம்புகின்றார்கள். உண்மையில் அனைவரும் சகோதரர்கள். இலக்ஷ்மி நாராயணன் முதல் மனிதர்கள் அனைவருமே சகோதரர்கள் அல்லது சகோதர, சகோதரிகள் ஆவார்கள். ஏனெனில் அவர்கள் அனைவரும் பிரஜாபிதாவின் குழந்தைகள். அவர்கள் சிவனின் குழந்தைகளென நங்கள் கூறினால், அவர்கள் அசரீரியான ஆத்மாக்கள் ஆவார்கள். பிரம்மாவின் குழந்தைகள் பௌதீக சகோதர, சகோதரிகள் ஆவார்கள். பின்னர் அவர்கள் இல்லறத்தில் வாழும் பொழுது, அவர்கள் சகோதர, சகோதரிகள் என்ற உணர்வை மறந்து விடுகின்றார்கள். அது அவர்களுக்குத் தெரிந்திருந்தால், அவர்கள் விகாரத்தில் ஈடுபட மாட்டார்கள். தந்தை மூண்டும் ஒருமுறை உங்களுக்கு விளங்கப்படுத்துகின்றார்: விகாரத்தில் ஈடுபடாதீர்கள். சகோதர சகோதரிகளாகிய நங்கள் ஒரேயொரு தந்தையின் குழந்தைகள். பிரம்மா இப்பொழுது உங்கள் முன்னிலையில் அமர்ந்திருக்கின்றார். பிரம்மகுமாரர்களும் குமாரிகளுமாகிய நங்கள் அவரின் குழந்தைகள் ஆவீர்கள். இதுவே இல்லறத்தில் வாழ்ந்து, தூய்மையாக இருப்பதற்கான வழியாகும். ஜனகனின் உதாரணமும் உள்ளது. எல்லாவற்றுக்கும் முதலில், ஒவ்வொரு விடயத்திலும் தந்தை சுவர்க்கத்தைப் படைக்கவே வந்துள்ளார் என்பதில் நம்பிக்கை கொண்டிருங்கள். இந்த அம்பு அவர்களைத் தாக்கினால், அவர்கள் உடனடியாகவே தந்தைக்கு உரியவர்கள் ஆகிவிடுவார்கள். தந்தை கூறுகின்றார்: எனக்கு உரியவர்கள் ஆகுங்கள். நான் உங்களைச் சுவர்க்க அதிபதி ஆக்குவேன். அவர் அதே எல்லையற்ற தந்தை என்னும் நம்பிக்கை உங்களுக்கு உள்ளது. நாங்கள் நிச்சயமாக எங்கள் ஆஸ்தியைப் பெற்றுக் கொள்வோம். மன்மனாபவ! மதியாலிபவ.! இவை அத்தகைய சாதாரண விடயங்கள். உங்கள் தொழிலைச் செய்யும் பொழுதும், நங்கள் பாபாவின் குழந்தைகள், நங்கள் சுவர்க்க அதிபதிகள் ஆகவுள்ளீர்கள் என்ற விழிப்புணர்வை உங்கள் புத்தியில் நங்கள் கொண்டிருந்தால், சந்தோஷத்தை அனுபவம் செய்வீர்கள். இது 84 பிறவிகளின் சக்கரமாகும். 84 பிறவிகளின் சக்கரம் சூரிய வம்ச தேவர்களுக்கு மாத்திரமே ஆகும். நங்கள் சுயதரிசனச் சக்கரதாரிகள் என்பது உங்களுக்குத் தெரியும். சக்கரத்தைப் பற்றிப் பேசுவதன் மூலம் மாத்திரம், உங்களால் பிறவிகளை விளங்கப்படுத்த முடியாது. இதனாலேயே நங்கள் 84 பிறவிச் சக்கரத்தை அறிந்துள்ள, சுயதரிசனச் சக்கரதாரிகள் என்பதைக் கூற வேண்டும். ஆகவே, பின்னர் தந்தையையும் ஐந்து யுகங்களையும் நங்கள் நினைவு செய்வீர்கள். நாங்கள் இப்பொழுது சுவர்க்கத்திற்குச் செல்கின்றோம். எங்கள் 84 பிறவிகள் இப்பொழுது முடிவுக்கு வருகின்றன. உங்கள் ஜீவனோபாயத்திற்காக நங்கள் தொடர்ந்து தொழிலைப் பார்த்துக் கொண்டிருக்கும் பொழுதும், சக்கரம் உங்கள் புத்தியில் தொடர்ந்து சுழலட்டும். சுயதரிசனச் சக்கரத்தின் ஞானத்தைத் தனது பக்தர்களுக்கு கொடுக்குமாறு பாபா உங்களுக்குக் கூறியுள்ளார். நங்கள் அவர்களுக்கு விளங்கப்படுத்தும் பொழுது, உண்மையிலேயே தாங்கள் 84 பிறவிகள் எடுக்கின்றீர்கள் என்ற நம்பிக்கை உடனடியாகவே அவர்களுக்கு ஏற்படுகிறது. எவராவது ஒருவர் 84 பிறவிகளை எடுக்க மாட்டாராயின், அவரால் இதனைக் கிரகித்துக் கொள்ள முடியாது. 84 பிறவிகள் என்றால் நங்கள் முதலில் சூரிய வம்சத்திற்குச் செல்வீர்கள்

என்று அர்த்தமாகும். ஒருவர் சிறிதளவு ஞானத்தைக் கேட்டாலும், அவர் நிச்சயமாகச் சுவர்க்கத்திற்குச் செல்வார். ஆனால் அவர் 84 பிறவிகளை எடுப்பார் என்றில்லை. அவர் பின்னரும் வரக்கூடும். அப்பொழுது அவர் 84 பிறவிகள் எடுக்க மாட்டார். இவை ஞானத்தின் அத்தகைய சூட்சுமமான விடயங்கள் ஆகும். பல கர்மக் கணக்குகள் உள்ளன. இருப்பினும், தந்தை கூறுகின்றார்: நல்லது, இந்த ஆழமான விடயங்களை உங்களால் புரிந்து கொள்ள முடியாவிட்டால், குறைந்தபட்சம் தந்தைக்கு உரியவராகி, உங்கள் ஆஸ்தியைப் பெற்றுக் கொள்ளுங்கள். நாங்கள் சிவபாபாவின் குழந்தைகள். அவரே சுவர்க்கத்தைப் படைப்பவர் என்ற போதையைக் கொண்டிருங்கள். எவ்வாறாயினும் மாயை இதனை நிலைத்திருக்க விடமாட்டாள். சிலர் கூறுகின்றார்கள்: தந்தையையும் ஆஸ்தியையும் நினைவு செய்வதில் சிரமம் இல்லை. மாயையினால் எங்களை என்ன செய்ய முடியும்? நாங்கள் நிச்சயமாக எங்கள் ஆஸ்தியைப் பெற்றுக் கொள்வோம். இவை மிகவும் இலகுவான விடயங்கள். அம்புகள் சிலரைத் தாக்கும்போது, தந்தையையும் ஆஸ்தியையும் நினைவு செய்வதில் அவர்கள் அதிகளவு சந்தோஷத்துடன் இருக்கிறார்கள். அச்சந்தோஷத்தை நங்கள் பெறும் வரை, உங்கள் நம்பிக்கை சதங்களின் பெறுமதியே உடையது என்றே பாபா கூறுவார். உறுதியான நம்பிக்கை கொண்டிருப்பவர்களின் சந்தோஷ பாதரசம் எப்பொழுதும் உயர்வாக இருக்கும். ஓர் அரசருக்கு ஒரு புத்திரன் இல்லாவிட்டால், அவர் கூறுவார்: கோட்டைக்குள் முதலில் வருவரை, நான் தத்தெடுப்பேன். அதன் பின்னர் ஒரு வரிசை உருவாகும். விளையாட்டுகளுக்கும்; வரிசைகள் உள்ளன. பால் போத்தல்களுக்காகவும் வரிசைகள் உள்ளன. வரிசையில் முதலாவதாக நிற்பதற்கு, அவர்கள் அதிகாலையிலேயே சென்று அங்கே நிற்கின்றார்கள். இல்லாவிடின், தாங்கள் வரிசையில் காத்திருக்க வேண்டிவரும் என்பதை அவர்கள் புரிந்து கொண்டிருக்கின்றார்கள். எனவே பாபாவின் கழுத்து மாலையாகுவதற்கு இங்கும் ஒரு வரிசை உள்ளது. அனைத்தும் முயற்சியிலேயே தங்கியுள்ளது. தந்தையை நினைவு செய்வது என்பது புத்தியின் ஓட்டப்பந்தயமாகும். எவ்வாறாயினும் நங்கள் தொடர்ந்தும் உங்கள் தொழில் போன்றவற்றைச் செய்யலாம். உங்கள் கைகள் வேலையைச் செய்து கொண்டிருக்கும் பொழுது, ஆத்மாவின் இதயம் தந்தையைத் தொடர்ந்து நினைவு செய்யட்டும். காதலர்களும் அன்பிற்கினியவர்களும் ஓரிடத்திலேயே அமர்ந்திருக்க மாட்டார்கள். அவர்களின் புத்தி ஒருவரோடொருவர் இணைந்திருக்கும் அதேவேளையில் அவர்கள் தத்தமது தொழிலைச் செய்து கொண்டிருக்கிறார்கள். ஆகவே, இங்கும், உங்கள் புத்தியானது உங்களைச் சுவர்க்கத்தின் அதிபதி ஆக்குகின்ற ஒரேயொருவருடன் இணைக்கப்பட்டிருக்க வேண்டும். உங்களுக்கு நேரம் கிடைக்கும் பொழுதெல்லாம் இதற்கான முயற்சியில் ஈடுபட்டிருங்கள். நங்கள் உங்கள் வீட்டில் குடும்பத்துடனும் வாழ வேண்டும். அது கர்மத்தைத் துறப்பதல்ல. உங்கள் ஜீவனோபாயத்திற்காக நங்கள் அனைத்தையும் செய்யவே வேண்டும். தந்தை இப்பொழுது பிரம்மாவின் சரூரத்தில் பிரவேசித்துக் கூறுகின்றார்: நான் உங்கள் தந்தை. நான் உங்களை உலக அதிபதி ஆக்குகின்றேன். என்னை நங்கள் உங்களுக்கு உரியவர் ஆக்கமாட்டீர்களா? நங்கள் எனக்குரியவர். ஆகையால் என்னுடன் யோகம் செய்யுங்கள். இல்லாவிடின், உங்களால் என்னுடைய இடத்திற்கு வரவோ அல்லது சுவர்க்கத்திற்குச் செல்லவோ முடியாது. எனக்குரியவர் ஆகிய பின்னரும் நங்கள் தூய்மையாக இருக்காவிட்டால், நங்கள் எனது பெயரை அவதூறு செய்வதுடன் உங்களுக்கு அதிகளவு தண்டனையும் கிடைக்கும். சற்குருவை அவதூறு செய்பவர்களால் சுவர்க்க வாசலின் ஊடாகச் செல்ல முடியாது. நல்லது.

சுயதரிசனச் சக்கரதாரிகள் ஆகுவதனால் உங்கள் ஆஸ்தியான சுவர்க்கத்தின் நிலையான சந்தோஷத்தையும், உங்கள் பாக்கிய இராச்சியத்தையும்; நூண்ட காலம் தொலைந்திருந்து இப்பொழுது கண்டெடுக்கப்பட்ட குழந்தைகளாகிய உங்களுக்குக் கொடுக்கின்ற தாயும் தந்தையுமான பாபாதாவின் அன்பும் நினைவுகளும், காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

#### தாரணக்கான சாராம்சம்:

1. தந்தையின் கழுத்து மாலை ஆகுவதற்கு, உங்கள் புத்தியை நினைவு யாத்திரை என்ற ஓட்டப்பந்தயத்தில் ஓடச் செய்யுங்கள்; நினைவு என்ற யாத்திரையில் ஓடுங்கள்.
2. உங்கள் ஜீவனோபாயத்திற்காக நங்கள் அனைத்தையும் செய்யும்வேளையில் சுயதரிசனச் சக்கரத்தைச் சுழற்றுங்கள். ஒருபொழுதும் சற்குருவை அவதூறு செய்யாதீர்கள். தந்தையின்

பெயருக்கு அவதூறு ஏற்படத்தக்க எந்த ஒரு செயலையும் செய்யாதீர்கள்.

**ஆசுவாதம்:** உங்கள் தைரியத்தின் அடிப்படையில் ஊக்கம் உற்சாகம் எனும் இறக்கைகளினால் பறக்கின்ற மேன்மையான பாக்கியத்தைக் கொண்டவர் ஆகுவீர்களாக.

எந்த நேரத்தில் எது நடந்தாலும் உங்கள் தைரியத்தை ஒருபோதும் கைவிடாதீர்கள். மற்றவர்களின் பலவீனங்களைப் பார்க்கையில் உங்கள் மனம் சோர்வடைய அனுமதிக்காதீர்கள். “எனக்கும் அதேபோன்று நடந்துவிட்டால்” இத்தகைய எண்ணங்களை ஒருபோதும் கொண்டிருக்காதீர்கள். பாக்கியசாலி ஆத்மாக்கள் என்றுமே எவராலும் கவரப்படமாட்டார்கள் அல்லது கீழிறங்க மாட்டார்கள். ஏனெனில் அவர்கள் ஏனையோரால் கவரப்படமாட்டார்கள். சதா ஊக்கம் உற்சாகத்தினால் பறப்பதனால் அத்தகைய ஆத்மாக்கள் பாதுகாப்பாக இருப்பார்கள். கடந்த காலத்தைப் பற்றி அல்லது பலவீனத்தைப் பற்றிச் சிந்திப்பவர்கள் பின் நோக்கிப் பார்ப்பார்கள், அதாவது அவர்கள் இராவணனை வரவழைப்பார்கள்.

**சுலோகம்:** ஒவ்வொருவருடைய அறிவுரைக்கும் மதிப்புக் கொடுப்பதென்பது மரியாதையைப் பெறுவதாகும். மதிப்புக் கொடுப்பவர்கள் எவரையும் என்றுமே அவமதிக்க மாட்டார்கள்.

---ஓம் சாந்தி---

-----ஓம் சாந்தி-----